

विद्युत अधिनियम, २००३ च्या कलम ६८ अन्वये
जेजुरी-हिंजेवाडी पॉवर ट्रान्समिशन कंपनी लि. या
कंपनीस नवीन पारेषण वाहिन्या उभारण्यासाठी
शासनाची पूर्वपरवानगी देणे बाबत.

महाराष्ट्र शासन

शासन निर्णय क्रमांक: संकीर्ण-२०२५/प्र.क्र.१७०/ऊर्जा-४,
उद्योग, ऊर्जा, कामगार व खनिकर्म विभाग,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक: ३१ जुलै, २०२५

संदर्भ :

- १) जेजुरी हिंजेवाडी पॉवर ट्रान्समिशन कंपनी लि. यांचे क्र. जेजुरी हिंजेवाडी-पी.एल.टी./आय.एन.एस.टी.एस/अप्रोल/सेक्शन-६८/२०२५-२६/३५०, दि.०९.०५.२०२५ रोजीचे पत्र.
- २) मुख्य अभियंता, राज्य पारेषण उपक्रम यांचे क्र. एम.एस.ई.टी.सी.एल./सी.ओ./सी.ई./एस. टी. यु./टी.बी.सी.बी./५२३०, दि. ०९.०६.२०२५ रोजीचे पत्र.
- ३) शासन निर्णय क्र. पावामो-२०२१/प्र.क्र.१७०(भाग-१)/ऊर्जा-४, दि. ०२.११.२०२२ व दि. ०१.१२.२०२२.

प्रस्तावना :-

महाराष्ट्रात सध्या विजेची मागणी २९,००० मेगा वॉट इतकी वाढली असुन, सन २०२६ मध्ये सदर मागणी ३४,००० ते ३५,००० मेगा वॉट व सन २०३० मध्ये ४२,००० ते ४५,००० मेगा वॉट पर्यंत पोहचण्याची शक्यता आहे. ही वस्तुस्थिती लक्षात घेता वाढत्या विजेच्या मागणीची पूर्तता करण्याकरिता पारेषण वाहिन्यांची क्षमता वाढविणे व पारेषण वाहिन्यांचे बळकटीकरण करणे अनिवार्य आहे. पुणे विभागातील पारेषण वाहिन्यांचे जाळे बळकटीकरण करण्याकरिता तसेच डेटा सेंटरच्या वाढत्या वीज मागणीच्या दृष्टीने ४०० के.व्ही. जेजुरी (अस्तित्वात असलेली) ते ४०० के.व्ही. हिंजेवाडी डबल सर्किट पारेषण वाहिनी उभारणीबाबत वीज दरावर आधारित स्पर्धात्मक निविदा प्रक्रियाद्वारे (Tariff Based Competitive Bidding) करणे नियोजित आहे. सबब, जेजुरी हिंजेवाडी पॉवर ट्रान्समिशन कंपनी लि.या कंपनीकडून प्रस्तावित असलेल्या ४०० के.व्ही. जेजुरी (अस्तित्वात असलेली) ते ४०० के.व्ही. हिंजेवाडी डबल सर्किट पारेषण वाहिनी उभारणीबाबत विद्युत अधिनियम, २००३ च्या अंतर्गत कलम ६८ अन्वये पूर्वपरवानगी प्रदान करण्याबाबतचा प्रस्ताव शासन मान्यतेस्तव सादर करण्यात आला आहे. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

४०० के.व्ही. जेजुरी (अस्तित्वात असलेली) ते ४०० के.व्ही. हिंजेवाडी डबल सर्किट पारेषण वाहिनी उभारणीबाबत 'वीज दरावर आधारित स्पर्धात्मक निविदा' (TBCB) द्वारे पारेषण सेवा पुरवठादार (Transmission Service Provider) बोलीधारकाची निवड करण्यासाठी REC Power Development and Consultancy Limited (RECPDCL) यांना बोली प्रक्रिया समन्वयक (Bid Process Coordinator) म्हणुन

नियुक्त केले आहे. (BPC) यांनी जेजुरी-हिंजेवाडी पॉवर ट्रान्समिशन कंपनी लि. ही विशेष हेतू साठी स्थापित केलेली संस्था (SPV) आहे.

जेजुरी-हिंजेवाडी पॉवर ट्रान्समिशन कंपनी लि. या कंपनीस वीजदरावर आधारित स्पर्धात्मक बोली निविदा प्रक्रिया राबवून ४०० के.व्ही. जेजुरी (अस्तित्वात असलेली) ते ४०० के.व्ही. हिंजेवाडी डबल सर्किट पारेषण वाहिनी उभारणीबाबत जेजुरी-हिंजेवाडी पॉवर ट्रान्समिशन कंपनी लि. या कंपनीस भारतीय विद्युत अधिनियम, २००३ च्या कलम ६८ अंतर्गत खालील अटी आणि शर्तीच्या अधीन राहून मान्यता प्रदान करण्यात येत आहे:-

१. सदर वीज प्रकल्प उभारणी जेजुरी हिंजेवाडी पॉवर ट्रान्समिशन कंपनी लि. स्वखर्चाने, विहित केलेल्या प्रमाणित पद्धतीने आणि तज्ञांच्या मार्गदर्शनाखाली व पर्यवेक्षणाखाली करेल. या वीज वाहिनीचा वापर कंपनीने ज्या प्रयोजनार्थ करावयाचा ठरविला आहे; केवळ त्याच प्रयोजनासाठी करणे कंपनीस बंधनकारक राहील.
२. सदर प्रकल्पाचे कामाचे स्वरूप व तपशिल खालीलप्रमाणे आहे:-

Sr.No.	Scope of the Transmission Scheme
1.	400 kV D/C line from 400 kV Jejuri (existing) to 400 kV Hinjewadi (2000 MW Capacity each) <ul style="list-style-type: none">• 400 kV Line bay at 400 kV Jejuri Substation : 2 Nos. (GIS)• 400 kV Line bay at 400 kV Hinjewadi Substation: 2 Nos. (GIS)

३. या वीज वाहिन्या कार्यान्वित करण्यापूर्वी / प्रभारीत करण्यापूर्वी याबाबतच्या सक्षम प्राधिकाऱ्याकडून यथास्थिती मुख्य विद्युत निरीक्षक / मुख्य अभियंता (विद्युत) यांची पूर्व परवानगी घेणे आवश्यक राहील.
४. वीज वाहिन्यांचे संचलन व व्यवस्थापन जेजुरी-हिंजेवाडी पॉवर ट्रान्समिशन कंपनी लि. स्वतः करेल.
५. वीज वाहिनी उभारल्यानंतर संबंधित शेतकऱ्यांच्या / संबंधित जागा मालकांच्या जर काही तक्रारी असल्यास सक्षम प्राधिकाऱ्यांसमवेत विचारविनिमय करून त्या तक्रारींचे योग्यरित्या निराकरण करण्याची जबाबदारी जेजुरी हिंजेवाडी पॉवर ट्रान्समिशन कंपनी लि. यांची असेल.
६. सदर वीज वाहिनी उभारणे व कार्यान्वित ठेवणे या अनुषंगाने आवश्यक असलेले सर्व परवाने मिळवणे, विहित केलेल्या निकषांची पूर्तता करणे तसेच शासनाच्या विविध प्राधिकरणे / विभाग / वीज नियामक आयोग इ. चे इतर प्रचलित नियम त्याचप्रमाणे शासनाने वेळोवेळी मंजूर केलेले नियम व अटीशर्ती कंपनीवर बंधनकारक राहतील.
७. सदर परवान्याचा कालावधी परवानापत्र दिल्यापासून ३५ वर्षांचा असेल, उक्त कालावधी संपुष्टात आल्यानंतर शासन सदर वाहिनीबाबत उचित आढावा घेऊन निर्णय घेईल.
८. विद्युत अधिनियम, २००३ च्या कलम ६८ मधील अटी व शर्ती व त्यामध्ये वेळोवेळी होणारे बदल, या विभागाचे शासन निर्णय क्र. पावामो-२०२१/प्र.क्र.१७०(भाग-१)/ऊर्जा-४, दि. ०२.११.२०२२ व दि. ०१.१२.२०२२ मधील नमूद अटी व शर्ती तसेच राज्य शासन व केंद्र शासनाची अशा

पारेषण वाहिन्यासंबंधी वेळोवेळी जाहीर झालेली/होणारी धोरणे, मार्गदर्शक सूचना या पारेषण वाहिन्यांस लागू राहतील.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५०७३११७०२५८१११० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(उ.र.दहिफळे)

सह सचिव, महाराष्ट्र शासन

प्रत:

- १) मा. राज्यपाल यांचे सचिव, राजभवन, मलबार हिल, मुंबई-४०००३५
- २) मा. मुख्यमंत्री, महाराष्ट्र राज्य यांचे अपर मुख्य सचिव, मंत्रालय, मुंबई
- ३) मा. उप मुख्यमंत्री (नगर विकास), यांचे सचिव, मंत्रालय, मुंबई
- ४) मा. उप मुख्यमंत्री (वित्त व नियोजन), यांचे सचिव, मंत्रालय, मुंबई
- ५) मा. राज्यमंत्री, ऊर्जा यांचे खाजगी सचिव, मंत्रालय, मुंबई
- ६) मुख्य सचिव, महाराष्ट्र राज्य, मंत्रालय, मुंबई.
- ७) अपर मुख्य सचिव, नियोजन विभाग, मंत्रालय, मुंबई
- ८) अपर मुख्य सचिव, वित्त विभाग, मंत्रालय, मुंबई
- ९) अपर मुख्य सचिव (ऊर्जा), उद्योग, ऊर्जा, कामगार व खनिकर्म विभाग, मंत्रालय, मुंबई
- १०) अध्यक्ष व व्यवस्थापकीय संचालक, महाराष्ट्र राज्य विद्युत पारेषण कंपनी मर्या. प्रकाशगंगा, वांद्रे-कुर्ला संकुल, वांद्रे (पूर्व), मुंबई.
- ११) अध्यक्ष व व्यवस्थापकीय संचालक, महाराष्ट्र राज्य वीज वितरण कंपनी मर्या, प्रकाशगड, वांद्रे (पूर्व), मुंबई.
- १२) अध्यक्ष व व्यवस्थापकीय संचालक, महाराष्ट्र राज्य वीज निर्मिती कंपनी मर्या, प्रकाशगड, वांद्रे (पूर्व), मुंबई.
- १३) निवडनस्ती (ऊर्जा-४), उद्योग, ऊर्जा, कामगार व खनिकर्म विभाग, मंत्रालय, मुंबई.